

DÜNYA XƏBƏRLƏRİ

Neftin qiyməti 100 dollara yaxınlaşır

1 saat öncə



Fars körfəzində döyüş neft bazarını vurdu

Sentyabrın 8-də neftin qiyməti 1 dollardan çox bahalaşaraq 100 dollara yaxınlaşıb. Bu artım Yaxın Şərqdə hücumların yenidən başlamasının neft tədarükünü pozacağı ilə bağlı narahatlığın artması fonunda baş verir.

"Brent" markalı neftin fyuçersləri 1.4 faiz bahalaşaraq bir barel üçün 99.33 dollara çatıb. ABŞ-nin "Qərbi Texas" nefti isə 1.4 faiz artımla bir barel üçün 94.34 dollara satılıb.

"Azeri Light" neftinin bareli 108.18 dollara bərabərləşib.

"Brent" markalı neftin qiyməti avqustun əvvəlindən bəri 25 faiz artıb və sürətlə mühüm psixoloji hədd sayılan 100 dollara yaxınlaşır. Buna ABŞ və İran arasında toqquşmaların yenidən alovlanması səbəb olub.

Bu həftə Yəməndə İranın dəstəklədiyi husilər Səudiyyə Ərəbistanının bir neçə şəhərinə zərbələr endirib. Bununla ABŞ-nin müttəfiqi olan Səudiyyə Ərəbistanı münaqişəyə daha çox cəlb olunub.

ABŞ qüvvələri İranın bir neçə neft tankerini vurub, İran isə İordaniyadakı ABŞ bazasını hədəfə alıb.

Analitiklərə görə, Səudiyyə Ərəbistanı neft ixracının bir hissəsini Hörmüz boğazından kənar marşrutlara yönəltmə də, krallığa davamlı hücumlar xam neftin dünya bazarlarına fasiləsiz çatdırılması söylərini çətinləşdirə bilər.

"İranın Səudiyyə Ərəbistanının enerji obyektlərinə hücumları və bunun ardınca İranın beş tankərinin məhv edilməsi neft təchizatında növbəti uzunmüddətli fasilənin yaranacağı ilə bağlı narahatlıqları artırır", – OCBC analitikləri bildiriblər.

Buna da bax:

Tramp: Hörmüz boğazından hər gecə 30 gəmi keçir

İrana yeni zərbələr 'Hörmüzə görə xəbərdarlıqdır'

İran müharibəsinin 6 ayı, bundan sonrası 4 məsələdən asılıdır